


Útbjóðingarskriv

Viðvísandi veiting av ferðatryggingum



Útbjóðandi stovnur

Gjaldstovan

Kvíggjartún 1

160 Argir

Telefonnummar: 352400

Kontaktpersónur: Hallur av Rana

www.gjaldstovan.fo

1. Inngangur til útboðsmannagongd

Gjaldstovan (eftir hetta "Útbjóðari") vil við hesari áheitan geva tykkum møguleikan fyri at bjóða uppá landsins ferðatryggingar.

Útboðið verður framt sum eitt alment útboð sambært rundskrivi nr. 9000 frá 1. juli 2019 um keyp av vørum og tænaðum. Tær formligu reglurnar í hesum útboði viðvíkjandi innlating av tilboði, samskifti í millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Hetta útboðið inniheldur fylgjandi stig:

1. Útinnan av tilboði: Tilboðsgevari fyrireikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist, sbt. pkt. 5.1. Í hesum tíðarskeiði kann tilboðsgevari fáa fleiri upplýsingar við at seta skrivligar spurningar, sbt. pkt. 4.1.
2. Meting av tilboðum: Útbjóðari letur upp og metir um, innkomin tilboð eru í samsvar við form- og minstukrøv. Eftir hetta verða innkomin tilboð mett í samsvar við ásettu tillutanartreytir, sbt. pkt. 7.
3. Tillutan av sáttmála: Útbjóðari tekur avgerð um tillutan av sáttmála og kunnar tilboðsgevarum um avgerðina.

2. Útboðstilfar

Útboðstilfarið er sett saman av:

- Hesum útbjóðingarskrivi
- Uppgerð yvir ferðadagar
- Yvirlit yvir skaðar seinastu 3 árini
- Yvirlit av núverandi fulnaða og treytir
- Yvirlit yvir landsins stovnar 2025

Útboðstilfarið kann heintast á www.keypsportal.fo.

3. Praktiskir upplýsingar

a. Spurningar

Tilboðsgevari hefur möguleikan fyri at fáa fleiri upplýsingar um útboðstílfarið við at seta skrivligar spurningar. Spurningar skulu vera á føroyskum og sendast til Hall av Rana, fulltrúa, á fylgjandi telduposti:

hallurr@gjaldstovan.fo

Spurningar, ið eru settir áðrenn 10.11.2025 kl. 12.00, verða svaraðir í seinasta lagi seks dagar áðrenn ásettu tilboðsfreist. Spurningar, ið eru settir aftaná freistina fyri at seta spurningar, verða eisini svaraðir í seinasta lagi seks dagar innan ásettu tilboðsfreist, uttan so er, at spurningurin er órímiliga tungførur at svara uppá. Spurningar, ið eru settir seinni enn seks dagar áðrenn freistina fyri at lata inn tilboð, verða allarhelst ikki svaraðir. Spurningar verða svaraðir skrivliga og dulnevnt. Øll svar kunnu síggjast á www.keypsportal.fo í seinasta lagi 11.11.2025.

b. Vavi á útboð

Útboðið viðvíkur allar ferðartryggingar hjá landinum. Rundskriv nr 9000 um tryggingarviðurskifti landsins frá 21. nov 2003, ásetur neyvu treytirnar fyri tá landi tryggjar síni ferðandi starvsfólk. Eitt nýtt tryggingarrundskriv er á veg, men vit skilja at ongar broytingar verða við ferðatrygging.

Uppgerð yvir ferðadagar er hjálagt.

Yvirlit av okkara núverandi fulnaða og treytir er hjálagt. Vit ynskja somu treytir og fulnað, við møguligari natúrligum dagføringum, sum hava verði síðani vit seinast vóru í útboð.

4. Tilboð

a. Tilboðsfreist og adressa til innlating av tilboði

Tilboð skal latast inn talgilt á fylgjandi teldupostadressu: keypsportal@gjaldstovan.fo

Tilboð kann ikki latast inn á annan hátt. Freistin at lata inn tilboð er: 14.11.25 klokkan 12.00.

Tilboð, ið verða latin inn aftaná hesa freist, verða ikki viðgjørd.

b. Frágreiðing um tilboð og prís

Eitt tilboð skal fylgja ásetingum í rundskriv nr 9000 um tryggingarviðurskifti landsins.

Tilboðsgevarin skal upplýsa prísir í einum príslista. Tilboðsgevarin skal útfylla tryggingar kostnaðin inn í yvirlit yvir landsins ferðatryggingar – henda upphædd verður nýtt, tá vit samanbera tilboð frá ymiskum veitaranum.

Prísvøkstur verður loyvdur, um hann fylgir samfelagsgongdini annars. Um Keyp landsins metir, at prísvøksturin er ov stórur, so kann Keyp landsins fara í nýtt útboð.

Tilboð skal latast inn á føroyskum.

Veitarin skal upplýsa, hvussu stovnar landsins skulu gera, í fall óhepni er, og tørvur er á ferðatrygging.

c. Sáttmálongd

Rammusáttmálin skal verða galdandi í 3 ár, og settur at byrja 1. jan 2026. Møguleiki er at longja 1 ár í senn, upp til 2 ár, um báðir partar eru samdir.

d. Tryggingarskjøl og rokningar

Gjaldstovan er tryggingartakari, men tað verða landsins stovnar sum fara at venda sær til tryggingarfelagið tá tørvur er á trygging.

e. Høvuðsforfall

Høvuðsforfall á tryggingarskjølum skal verða 1. januar.

f. Uppsøgn av tryggingum

Velur man at lata inn tilboð, so góðtekur man, at øll tryggingarskjøl fevnd av rammusáttmálanum eru uppsøgd til næsta høvuðsforfall. Vinnari av tilboð, skal ikki hava aðra heimild fyri at yvirtaka tryggingarskjølini.

g. Lata upplýsingar

Tryggingarfelagið sum vinnur útboð, bindur seg til at lata Keyp landsins upplýsingar um tryggingarviðurskiftini hjá stovnum landsins, tá Keyp Landsins umbiður hesar.

h. Samráðingar og sáttmáli

Útbjóðari hevur ikki møguleika fyri at samráðast við tilboðsgevarar um innkomin tilboð. Útbjóðari kann tó venda sær til tilboðsgevarar við tí endamáli at neyvlysa innihaldið í tilboðnum, og tá ið hetta ikki elvir til mismun í millum tilboðsgevarar.

Tað vera sostatt ongar sáttmála- ella prís samráðingar í samband við hetta útboðið, og tískil verður heitt á tilboðsgevara um at fyrireika tilboðið soleiðis, at sáttmálin kann undirskrívast á tilboðsskjalinum.

I. Hagtöl

Gjaldstovan hefur törv á at fáa upplýst í árliga hvussu stór sparing er, í mun til vanligan lista prís. Hesin upplýsing er ikki neyðugt at verða í sjálvum tilboð, men kann koma aftaná, og vit kunnu avtala nærri hvussu hetta fer fram.

i. Fyrivarni og minstukrøv

Øll krøv í útboðstilfarinum eru minstukrøv. Eitt minstakrav verður skilt sum eitt krav, ið treytaleyst skal lúkast.

Tilboð, ið ikki lúka øll minstukrøv verða burturvíst, men tað verður tó sipað til, at útbjóðari kann venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tilboðsgevari verður eggjaðir til at seta skriftligar spurningar, um ivamál eru í samband við útfylling av fylgiskjølunum.

j. Freist, ið tilboð skal standa við

Tilboð skal standa við 60 arbeisdagar roknað frá ásettu tilboðsfreist.

5. Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist. Útbjóðari kannar eftir um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at neyvlýsa innihaldið í tilboðunum. At enda verða innkomin tilboð mett í tráð við ásettu tillutarnartreyt, sbrt. pkt. 7.1.

Tá ið útbjóðari hevur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina frágreiðing av avgerðini, harundir fyrimunir og vansar við vinnandi tilboðnum.

6. Meting av tilboðum

Sáttmálin verður tillutaður í tráð við ásettu tillutarnartreyt. Metingin av innkomnu tilboðum tekur støði í fylgjandi undirtillutarnartreytum:

1. Prísur 100 %

Viðlagt er ein uppgerð yvir ferðadagar hjá landinum í fjør. Prísurin verður uppgjördur við at veitararnir upplýsa samlaða kostnaðin fyri tryggingarnar við støði í tænastruferðir 2024, sum um tær vóru gjørdar í 2026. Hetta er fyri at gera samanberingar grundarlag einfalt.

7. Tillutan av sáttmála og endi á útboði

Sáttmálin verður tillutaður, tá ið útbjóðari hevur valt tilboðið.

Útbjóðari er ikki bundin til at taka av tilboðnum, sum hevur besta prís, og treytar sær rættin til at strika útboðið.

Sjálvst um sáttmálin verður tillutaður, eru tilboðsgevarar bundnir av sínum tilboði til útbjóðara hevur undirskrivað sáttmálan, ella ásetta tíðarskeiðið í pkt. 5.6 er av.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi, um útbjóðari verður noyddur at strika útboðið.

Virksemi	Dato, klokki
Freist at senda inn spurningar, sbrt. pkt. 4.1.	10.11.2025 kl. 12.00
Tilboðsfreist, sbrt. pkt. 5.1.	14.11.2025 kl. 12.00
Væntandi tillutan av sáttmála	27.11.2025
Væntandi undirskrift av sáttmála	27.11.2025

Vit gleða okkum at fáa tykkara tilboð.

Vinaliga

Hallur av Rana
fulltrúi